



IL-KUMMISSJONI EWROPEA

Brussell, 6.7.2012  
COM(2012) 388 final

2011/0177 (APP)

Proposta emendata għal

## **REGOLAMENT TAL-KUNSILL**

**li jistabbilixxi l-qafas finanzjarju multiannwali għas-snin 2014-2020**

## **MEMORANDUM TA' SPJEGAZZJONI**

### **1. IL-KUNTEST TAL-PROPOSTA EMENDATA**

Wara l-adozzjoni tal-proposta tagħha għal Regolament tal-Kunsill li jistabbilixxi l-qafas finanzjarju multiannwali għas-snin 2014-2020<sup>1</sup> ("ir-Regolament MFF"), il-Kummissjoni ressqet proposti għall-atti leġislattivi kollha li jikkonċernaw il-programmi multiannwali għal dak il-perjodu. Kif dettaljat taħt fil-punt 2 hawn taħt, tnejn minn dawn il-proposti jimplikaw emendi għall-proposta għal Regolament MFF.

Huwa wkoll meħtieġ li tiġi aġġornata t-tabella tal-qafas finanzjarju multiannwali inkluża fl-anness ta' mar-Regolament MFF biex jitqiesu l-elementi li ġejjin:

- (a) L-allokazzjonijiet għar-Repubblika tal-Kroazja għandhom jiġu miżjudha fil-proposta tal-Kummissjoni għall-UE-27 fuq il-bażi tal-Att ta' Adeżjoni ffirmat fid-9 ta' Diċembru 2011<sup>2</sup>.
- (b) Id-disponibbiltà ta' dejta ġdida għall-PDG reġjonali u għall-ING nazzjonali rriżultat f'bidliet fl-eligibbiltà nazzjonali u reġjonali taħt il-politika ta' koeżjoni tal-Unjoni u għalhekk f'rikalkulazzjoni tal-allokazzjonijiet nazzjonali u reġjonali.
- (c) Il-previżjonijiet u l-projezzjonijiet makroekonomiċi l-aktar riċenti għandhom jiġu kkunsidrati biex jiġu kkalkulati l-allokazzjonijiet nazzjonali massimi għal Stati Membri li jkunu soġġetti għal pakketti ta' koeżjoni limitati u biex jesprimu l-limiti massimi tat-tabella MFF għall-perjodu 2014-2020 bħala perċentwali tal-ING tal-UE-28.

### **2. L-ELEMENTI LEGALI TAL-PROPOSTA EMENDATA**

L-emendi proposti għall-premessi u l-artikoli huma mmarkati b'tipa grassa u b'sing taħthom fil-Proposta Emendata meħmuża

#### **2.1 L-Artikolu 7**

Fil-15 ta' Novembru 2011 il-Kummissjoni pprezentat proposta għal Regolament tal-Parlament Ewropew u tal-Kunsill li jistabbilixxi dispożizzjonijiet ġenerali dwar il-Fond tal-Asil u tal-Migrazzjoni u dwar l-istrument għall-appoġġ finanzjarju għall-kooperazzjoni mal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżijiet<sup>3</sup> ("ir-Regolament Orizzontali"), proposta għal Regolament tal-Parlament Ewropew u tal-Kunsill li jistabbilixxi Fond tal-Asil u tal-Migrazzjoni<sup>4</sup>, u proposta għal Regolament tal-Parlament Ewropew u tal-Kunsill li jistabbilixxi, bħala parti mill-Fond għas-Sigurtà Interna, l-istrument għall-appoġġ finanzjarju għall-kooperazzjoni mal-pulizija, il-prevenzjoni u l-ġlieda kontra l-kriminalità, u l-ġestjoni

<sup>1</sup> COM(2011) 398 finali tad-29.6.2011.

<sup>2</sup> ĠU L 112, 24.4.2012, p. 21.

<sup>3</sup> COM(2011) 752 finali.

<sup>4</sup> COM(2011) 751 finali.

tal-krizijiet<sup>5</sup>. Fl-istess ġurnata, il-Kummissjoni ppreżentat proposta għal Regolament tal-Parlament Ewropew u tal-Kunsill li jistabbilixxi, bhala parti mill-Fond għas-Sigurtà Interna, l-istrument dwar l-appoġġ finanzjarju għal fruntieri esterni u l-viża<sup>6</sup>. It-tliet Regolamenti speċifiċi jipprovdu li d-dispożizzjonijiet tar-Regolament Orizzontali għandhom japplikaw għalihom.

Fir-Regolament Orizzontali l-Kummissjoni habbret li se temenda l-proposta tagħha għal Regolament MFF biex testendi d-dispożizzjonijiet tal-Artikolu 7 għall-programmi implimentati taht ġestjoni kondiviża skont il-Fond tal-Asil u tal-Migrazzjoni u l-Fond għas-Sigurtà Interna<sup>7</sup>. Din hija parti mill-inizjattiva tal-Kummissjoni li tarmonizza r-regoli applikabbli għal ġestjoni kondiviża. Għalhekk, filwaqt li għandu jsir kull sforz biex jiġi żgurat li l-programmi nazzjonali skont iż-żewġ Fondi huma adottati fl-2014, għandu jkun possibbli li jsir trasferiment għal snin sussegwenti tal-allokazzjonijiet mhux użati fl-2014 sabiex jiġi evitat li jintilfu l-appropriazzjonijiet ta' impenji relatati.

## **2.2 L-Artikolu 8 (u l-premessa Nru 7)**

Fis-6 ta'Ottubru 2011, il-Kummissjoni ppreżentat proposta għal Regolament tal-Parlament Ewropew u tal-Kunsill li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Ewropew għall-Affarijiet Marittimi u tas-Sajd koperti mill-Qafas Strateġiku Komuni u li jistabbilixxi dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jirrevoka r-Regolament (KE) Nru 1083/2006, (ir-“Regolament QSK”)<sup>8</sup>.

L-Artikolu 21 tar-Regolament QSK jipprovdi għal regoli fuq kundizzjonalità marbuta mal-koordinazzjoni tal-politiki ekonomiċi tal-Istati Membri, inkluż is-sospensjoni possibbli tal-impenji u tal-hlasijiet għal programmi appoġġati mill-Fondi koperti mill-Qafas Strateġiku Komuni.

L-aħħar paragrafu tal-Artikolu 21(8) ta' dak ir-Regolament jipprovdi li, meta l-kondizzjonijiet għat-tnehhija ta' sospensjoni tal-impenji jew tal-hlasijiet ikunu sodisfatti, il-Kunsill fl-istess hin, jiddeċiedi fuq proposta tal-Kummissjoni, biex jerga' jipprovdi l-baġit għall-impenji sospizi skont l-Artikolu 8 tar-Regolament tal-Kunsill li jistabbilixxi l-qafas finanzjarju multiannwali għas-snin 2014-2020.

Konsegwentement, l-Artikolu 8 (u l-premessa Nru 7) irid jiġi emendat kif xieraq biex jippermetti t-trasferiment u l-ibbaġittjar mill-ġdid tal-impenji sospizi.

L-Artikolu 6 japplika għal deċiżjonijiet relatati mat-tnehhija ta' sospensjoni tal-appropriazzjonijiet għall-hlasijiet.

---

<sup>5</sup> COM(2011) 753 finali.

<sup>6</sup> COM(2011) 750 finali.

<sup>7</sup> COM (2011) 752 finali, il-punt 5.1. tal-memorandum ta' spjegazzjoni, paġna 7, l-aħħar punt bulit.

<sup>8</sup> COM(2011) 615 finali.

### **2.3 L-Artikolu 11 u l-Artikolu 11a l-ġdid (u l-premessa Nru 7 u l-Artikolu 9(5))**

Lil hinn miż-żewġ bidliet ta' hawn fuq li jirriżultaw minn proposti legiżlattivi dwar programmi multiannwali, il-Kummissjoni tippromovi wkoll l-emendi tal-Artikolu 11 tal-proposta tagħha għal Regolament MFF: Għal raġunijiet ta' ċarezza legali u ta' terminoloġija, hi qed tippromovi li l-Artikolu 11 jinqasam f'żewġ Artikoli, sabiex issir distinzjoni bejn il-każ tal-adeżjoni ta' Stat Membru ġdid mal-Unjoni u dak tar-rifunifikkazzjoni ta' Ċipru. Dan jehtieg li l-premessa Nru 7 u l-Artikolu 9(5) jiġu emendati b'mod xieraq.

### **2.4 L-emendi tal-premessa Nru 8 u tal-Artikolu 5**

Għall-finijiet ta' kjarifika, u minhabba d-disponibbiltà ta' previzjonijiet makroekonomiċi aktar riċenti, saru xi emendi minuri fil-premessa Nru 8 u fl-Artikolu 5 tal-proposta.

## **3. IMPLIKAZZJONIJIET BAĠITARJI**

### **3.1 L-inkluzjoni tal-allokazzjonijiet għall-Kroazja fit-tabella MFF**

Jehtieg li jiżiedu l-allokazzjonijiet speċifiċi għall-pajjiżi għar-Repubblika tal-Kroazja jehtiegu fil-proposta għall-Fondi Strutturali, il-Fond ta' Koeżjoni, il-Fond Agrikolu Ewropew għall-Iżvilupp Rurali, il-Fond Ewropew Marittimu u tas-Sajd, il-Fond għall-Migrazzjoni u l-Asil u l-Fond għas-Sigurtà Interna.

Dawn l-allokazzjonijiet huma kkalkulati fuq il-bażi tal-istess metodoloġija applikata għall-UE-27, soġġetti għad-dispożizzjonijiet tranżitorji stipulati fl-Att tal-Adeżjoni.

Għaldaqstant, għall-Fondi Strutturali u għall-Fond ta' Koeżjoni, l-ammonti kkalkulati fuq il-bażi tal-metodu ta' allokazzjoni propost għall-perjodu 2014-2020 huma soġġetti għal aġġustament doppju:

- Skeda ta' introduzzjoni gradwali ta' 70 % għas-sena 2014 u ta' 90 % għas-sena 2015;
- L-allokazzjonijiet għall-2014 u għall-2015 għandhom jammontaw rispettivament għal 2.33 darbiet u 3 darbiet aktar mill-allokazzjoni għall-2013 sakemm il-limiti tal-acquis il-ġdid ikunu jippermettuh (jiġifieri rata ta' limitu ta' 2,5 % tal-PDG nazzjonali ma jistax jinkiser).

Fir-rigward tal-PAK:

- Għal miżuri tas-suq l-allokazzjoni hija kkalkulata fuq l-applikazzjoni shiħa tal-acquis, soġġetta għall-kundizzjonijiet speċjali stipulati fl-Att tal-Adeżjoni għas-settur tal-inbid;
- Għall-hlasijiet diretti, l-istess skeda ta' introduzzjoni gradwali ta' 10 snin hija applikata fuq il-livell applikabbli ta' tali hlasijiet fl-UE-15 kif kien il-każ għall-Istati Membri li ssiehbu fl-1 ta' Mejju 2004 u fl-1 ta' Jannar 2007;

- Għall-iżvilupp rurali, l-allokazzjoni hija bbażata fuq l-istess metodologija li l-Kummissjoni applikat għall-ammonti globali għall-UE-27. L-Att tal-Adeżjoni ma jipprevedix perjodu ta' introduzzjoni gradwali.

Fir-rigward tal-FEMS, l-allokazzjoni hija soġġetta għall-istess aġġustament doppju għas-snin 2014-2015 (introduzzjoni gradwali u multiplikatur) kif inhu l-każ għall-fondi strutturali u ta' koeżjoni.

Il-Kroazja se tipparteċipa bis-shih fil-Fond tal-Asil u tal-Migrazzjoni mill-2014. Hija se tirċievi allokazzjoni speċjali ta' 'Schengen' għas-sena 2014 u konsegwentement mhux se tibbenefika mill-qasam tal-fruntieri esterni u tal-viża tal-Fond għas-Sigurtà Interna għal dik is-sena.

Barra minn hekk, il-Kroazja tirċievi "facilità tal-flussi tal-flus" temporanja sabiex ittejjeb il-pożizzjoni baġitarja netta tagħha għall-2014.

Minbarra li tibbenefika minn dawn l-ammonti allokati minn qabel, il-Kroazja tipparteċipa wkoll bis-shih fil-politiki interni l-oħra kollha. Għaldaqstant jehtieg li l-pakketti kollha li ma ġewx allokati minn qabel jiġu aġġustati kif xieraq. Gie applikat l-istess approċċ użat għall-ammonti tal-2013 għall-gheluq tan-negożjati tal-adeżjoni - jiġifieri l-ammonti jiġu kkalkulati fi proporzjon għas-sehem tal-Kroazja fil-PDG u fil-popolazzjoni tal-UE-27, u dan jirriżulta f'żieda ta' 0,62 % fil-pakketti kollha mhux allokati minn qabel li ġew proposti<sup>9</sup>.

Anke l-Intestatura 5 għandha tiġi aġġornata biex tiehu inkonsiderazzjoni l-htigijiet tan-nefqa amministrattiva addizzjonali li tirriżulta mill-adeżjoni tal-Kroazja. Bl-adeżjoni tal-Kroazja u għall-ġestjoni ta' Unjoni mkabbra, se jinhtiegu riżorsi addizzjonali l-aktar għal kompiti lingwistiċi, legali u ta' ġestjoni ta' programmi. Għall-Kummissjoni biss, ir-rinfurzar nett mehtieg se jammonta għal 384 unità addizzjonali ekwivalenti għal full-time, l-aktar f'forma ta' postijiet vakanti li jridu jiżdiedu progressivament fit-tabella tal-persunal sal-2014. L-Istituzzjonijiet l-oħrajn se jehtiegu riżorsi addizzjonali l-aktar għan-nefqa lingwistika u legali, għan-nefqa fuq tagħmir u fuq l-operat, għall-attivitajiet ta' komunikazzjoni u l-kompiti għall-ġestjoni tal-IT, li jehtiegu rinfurzar nett ta' madwar 274 unità addizzjonali ekwivalenti għal full-time l-aktar f'forma ta' postijiet vakanti. Dawk il-postijiet vakanti addizzjonali se jiffacilitaw ukoll l-integrazzjoni ta' ċittadini Kroati biex jiġi żgurat bilanċ ġeografiku. Huwa stmat li l-ispiża addizzjonali għall-perjodu 2014-2020 għall-istituzzjonijiet kollha hija ta' EUR 536 miljun (prezzijiet tal-2011).

Fl-aħħar, l-impatt ta' dawn l-impenji addizzjonali jrid jiżdied mal-limiti massimi annwali globali tal-hlasijiet fuq il-bażi tal-istess skedi tal-hlasijiet użati għall-UE-27.

L-ammonti addizzjonali li jirriżultaw huma miġbura fit-tabella ta' hawn taht. Il-limiti massimi proposti għall-UE-27 jehtiegu li jiġu aġġustati b'mod xieraq.

<sup>9</sup>

Is-sehem tal-Kroazja fil-popolazzjoni u fl-ING tal-UE 27 jammonta għal 0,62 %. Dan is-sehem kien użat biex jiġu stabbiliti l-ammonti għall-2013 fil-Pożizzjoni Komuni f'Kapitolu 33 – Dispożizzjonijiet Finanzjarji u Baġitarji.

### Ammonti addizzjonali għall-Kroazja fl-MFF 2014-2020

(f'miljuni ta' EUR - prezzijiet tal-2011)

| APPROPRJAZZJONIJIET GĦALL-IMPENJI                       | 2014         | 2015         | 2016         | 2017         | 2018         | 2019         | 2020         | Total<br>2014-2020 |
|---------------------------------------------------------|--------------|--------------|--------------|--------------|--------------|--------------|--------------|--------------------|
| <b>1. Tkabbir intelliġenti u inklużiv</b>               | <b>1.088</b> | <b>1.295</b> | <b>1.330</b> | <b>1.361</b> | <b>1.395</b> | <b>1.428</b> | <b>1.462</b> | <b>9.360</b>       |
| li minnhom: Koeżjoni ekonomika, soċjali u territorjali  | 1.011        | 1.214        | 1.244        | 1.271        | 1.300        | 1.329        | 1.358        | 8.728              |
| <b>2. Tkabbir sostenibbli: Riżorsi naturali</b>         | <b>458</b>   | <b>477</b>   | <b>488</b>   | <b>496</b>   | <b>520</b>   | <b>542</b>   | <b>564</b>   | <b>3.545</b>       |
| li minnhom: Nefqa relatata mas-suq u fl-asijiet diretti | 118          | 134          | 148          | 163          | 193          | 222          | 249          | 1.227              |
| <b>3. Sigurtà u Ċittadinanza</b>                        | <b>88</b>    | <b>31</b>    | <b>31</b>    | <b>31</b>    | <b>31</b>    | <b>31</b>    | <b>31</b>    | <b>273</b>         |
| <b>4. L-Ewropa fid-dinja</b>                            | <b>0</b>     | <b>0</b>     | <b>0</b>     | <b>0</b>     | <b>0</b>     | <b>0</b>     | <b>0</b>     | <b>0</b>           |
| <b>5. Amministrazzjoni</b>                              | <b>80</b>    | <b>76</b>    | <b>76</b>    | <b>76</b>    | <b>76</b>    | <b>76</b>    | <b>76</b>    | <b>536</b>         |
| li minnhom: Nefqa amministrattiva tal-istituzzjonijiet  | 80           | 76           | 76           | 76           | 76           | 76           | 76           | 536                |
| <b>6. Kumpensi</b>                                      | <b>27</b>    | <b>0</b>     | <b>0</b>     | <b>0</b>     | <b>0</b>     | <b>0</b>     | <b>0</b>     | <b>27</b>          |
| <b>APPROPRJAZZJONIJIET TOTALI GĦALL-IMPENJI</b>         | <b>1.741</b> | <b>1.879</b> | <b>1.925</b> | <b>1.964</b> | <b>2.021</b> | <b>2.078</b> | <b>2.133</b> | <b>13.741</b>      |
| <b>APPROPRJAZZJONIJIET TOTALI GĦALL-FLASIJIET</b>       | <b>550</b>   | <b>877</b>   | <b>1.284</b> | <b>1.640</b> | <b>1.764</b> | <b>1.941</b> | <b>1.900</b> | <b>9.956</b>       |

### 3.2 L-aġġornament tal-limitu massimu għal Tkabbir Intelligenti u Inkluziv u s-sublimentu għall-koeżjoni ekonomika, soċjali u territorjali

L-allokazzjonijiet tal-koeżjoni fil-proposti tal-Kummissjoni kienu bbażati fuq l-aħħar dejta disponibbli meta l-proposti kienu adottati, jiġifieri l-medja reġjonali tal-PDG għas-snin 2006-2008, id-dejta reġjonali dwar l-edukazzjoni u s-suq tax-xogħol għas-snin 2007-2009, il-medja tal-ING għas-snin 2007-2009, kif ukoll il-previżjoni makroekonomiku tar-rebbiegħa 2011 u l-projezzjonijiet fuq terminu medju ta' miegħu.

Wara l-pubblikazzjoni tad-dejta reġjonali dwar il-PDG għall-2009, tad-dejta reġjonali dwar l-edukazzjoni u s-suq tax-xogħol għall-2010, u tad-dejta tal-ING għall-2010, dawn il-proposti issa jridu jiġu aġġornati. Il-medja ta' tliet snin li tiddetermina l-eligibbiltà tikkonċerna l-perjodu 2007-2009 għal PDG reġjonali u l-perjodu 2008-2010 għall-ING. Barra minn hekk, il-pakketti massimi għal dawk l-Istati Membri soġġetti għal limitu ta' 2,5 % tal-PDG nazżjonali issa huma kkalkulati abbażi tal-previżjoni tar-rebbiegħa 2012 u tal-projezzjonijiet aġġornati fuq terminu medju.

Dan jirriżulta fil-bidliet li ġejjin fl-allokazzjoni globali għall-UE-27:

(f'miljuni ta' EUR - prezzijiet tal-2011)

| APPROPRJAZZJONIJIET GĦALL-IMPENJI                      | 2014   | 2015 | 2016 | 2017 | 2018 | 2019 | 2020 | Total<br>2014-2020 |
|--------------------------------------------------------|--------|------|------|------|------|------|------|--------------------|
| 1. Tkabbir intelliġenti u inkluziv                     | -1.015 | -860 | -610 | -573 | -675 | -810 | -963 | -5.506             |
| li minnhom: Koeżjoni ekonomika, soċjali u territorjali | -1.015 | -860 | -610 | -573 | -675 | -810 | -963 | -5.506             |

### 3.3 L-aġġornament tal-limiti massimi globali għall-appropriazzjonijiet għall-hlasijiet

Jehtiegu li l-limiti massimi annwali globali għall-hlasijiet jiġu aġġornati abbażi tal-aktar tagħrif riċenti disponibbli:

- It-twettiq tal-baġit għas-sena 2011
- Il-baġit adottat għas-sena 2012
- L-abbozz tal-baġit għas-sena 2013 u l-iskedi ta' hlasijiet riveduti ta' miegħu

### 3.4 L-aġġornament tal-limiti massimi annwali globali tal-impenji u tal-hlasijiet espressi bħala perċentwali tal-UE-ING

Fl-aħħar, jehtiegu li l-limiti massimi annwali globali għall-impenji u l-hlasijiet tal-tabella MFF, kif modifikat taht it-taqsimiet 3.1 u 3.2 hawn fuq, jiġu espressi f'termini ta' perċentwali ta' UE-28 ING, ikkalkulati fuq il-bażi tal-previżjoni makroekonomiku tar-rebbiegħa 2012 tal-Kummissjoni u tal-projezzjonijiet aġġornati fuq terminu medju.

Proposta emendata għal

## REGOLAMENT TAL-KUNSILL

**li jistabbilixxi l-qafas finanzjarju multiannwali għas-snin 2014-2020**

IL-KUNSILL TAL-UNJONI EWROPEA,

Wara li kkunsidra t-Trattat dwar il-funzjonament tal-Unjoni Ewropea, u b'mod partikolari l-Artikolu 312 tiegħu, flimkien mat-Trattat li jistabbilixxi l-Komunità Ewropea għall-Energija Atomika, u b'mod partikolari l-Artikolu 106a tiegħu,

Wara li kkunsidra l-proposta mill-Kummissjoni Ewropea<sup>10</sup>,

Wara li kkunsidra l-kunsens tal-Parlament Ewropew<sup>11</sup>,

Wara t-trażmissjoni tal-abbozz tal-att leġislattiv lill-Parlamenti nazzjonali,

Filwaqt li jagixxi skont proċedura leġislattiva speċjali,

Billi:

- (1) Il-limiti massimi annwali tal-appropriazzjonijiet għall-impenji skont il-kategorija tan-nefqa u l-limiti massimi annwali fuq l-appropriazzjonijiet għall-hlasijiet stabbiliti minn dan ir-Regolament għandhom jirrispettaw il-limiti massimi stabbiliti għall-impenji u r-riżorsi proprji fid-[Deciżjoni tal-Kunsill XXXX/XX/UE, Euratom].
- (2) Meta titqies il-htieġa ta' livell adegwat ta' prevedibbiltà għat-thejjija u l-implimentazzjoni ta' investimenti fuq terminu medju, it-tul tal-qafas finanzjarju għandu jiġi stabbilit għal seba' snin li jibdew mill-1 ta' Jannar 2014, b'valutazzjoni tal-implimentazzjoni tal-qafas finanzjarju f'nofs dan il-perjodu. Ir-riżultati ta' din il-valutazzjoni għandhom jitqiesu matul l-aħħar tliet snin tul il-perjodu tal-qafas finanzjarju.
- (3) Strumenti speċjali, ir-Riżerva għall-Għajnuna ta' Emergenza, il-Fond tas-Solidarjetà tal-Unjoni Ewropea, l-Istrument tal-Flessibbiltà, il-Fond Ewropew ta' Agġustament għall-Globalizzazzjoni, ir-Riżerva għall-kriżijiet fis-settur agrikolu u l-Margini ta' Kontingenza huma meħtieġa biex jippermettu lill-Unjoni tirreagixxi għal ċirkostanzi speċifiċi mhux previsti jew biex jippermettu l-finanzjament ta' nefqa identifikata b'mod ċar li ma setgħetx tiġi ffinanzjata fi hdan il-limiti massimi disponibbli għal intestatura waħda jew aktar kif stabbilit fil-qafas finanzjarju. Għalhekk hu neċessarju li jkun hemm dispożizzjonijiet speċifiċi għal possibbiltà li jiddaħhlu fil-baġit

---

<sup>10</sup> ĠU C , , p. .

<sup>11</sup> ĠU C , , p. .

approprjazzjonijiet għall-impenji li jissuperaw il-limiti massimi stabbiliti fil-qafas finanzjarju, fejn ikun meħtieġ li jintużaw strumenti speċjali.

- (4) Jekk ikun meħtieġ li jiġu mmobilizzati l-garanziji baġitarji tal-Unjoni għas-self ipprovdut fil-qafas tal-Faċilità tal-Bilanċ tal-Hlasijiet u tal-Mekkaniżmu Ewropew tal-Istabbilizzazzjoni Finanzjarja stabbiliti fir-Regolament tal-Kunsill (KE) Nru 332/2002 tat-18 ta' Frar 2002 li jistabbilixxi faċilità li ttipprovi għajnuna finanzjarja għal żmien medju għall-bilanċi ta' pagament tal-Istati Membri<sup>12</sup> u fir-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkaniżmu Ewropew ta' stabbilizzazzjoni finanzjarja<sup>13</sup>, l-ammont neċessarju għandu jiġi mmobilizzat b'tali mod li jaqbeż il-limiti massimi tal-appropriazzjonijiet għall-impenji u għall-hlasijiet tal-qafas finanzjarju filwaqt li jiġi rrispettat il-limitu massimu tar-rizorsi proprji.
- (5) Il-qafas finanzjarju għandu jiġi stabbilit bil-prezzijiet tal-2011. Għandhom jiġu stabbiliti wkoll ir-regoli għall-aġġustamenti tekniċi tal-qafas finanzjarju biex jiġu kkalkulati mill-ġdid il-limiti massimi u l-margini disponibbli.
- (6) Il-qafas finanzjarju m'għandux iqis il-partiti tal-baġit iffinanzjati mid-dhul assenjat fit-tifsira tar-Regolament (UE) Nru [xxx/201x] tal-Parlament Ewropew u tal-Kunsill ta' [...] dwar ir-regoli finanzjarji applikabbli għall-baġit annwali tal-Unjoni<sup>14</sup>.
- (7) Għandhom jiġu stabbiliti regoli għal sitwazzjonijiet oħra li jistgħu jitolbu aġġustament tal-qafas finanzjarju. Dawk l-aġġustamenti jistgħu jkunu relatati mal-implimentazzjoni tal-baġit, mal-**kundizzjonijiet makroekonomiċi marbuta mal-koordinazzjoni tal-politiki ekonomiċi tal-Istati Membri** tad-~~effiċjent tal-gvern eċċessiv~~, mar-reviżjoni tat-Trattati, mat-tkabbir, **mar-riunifikazzjoni ta' Ċipru**, jew mad-dewmien fl-adozzjoni ta' regoli godda li jirregolaw ċerti oqsma ta' politika.
- (8) Il-pakketti nazzjonali li jiffavorixxu l-**politika** ta' koeżjoni ~~għat-tkabbir u l-impjiegi~~ huma stabbiliti fuq il-bażi tal-previżjoni għall-Prodott Domestiku Gross (minn hawn 'il quddiem il-"PDG") tar-rebbiegħa 2012~~±~~. Fid-dawl tal-inċertezzi fil-previżjoni u tal-impatt għall-Istati Membri b'limitu massimu, għandha ssir valutazzjoni f'nofs it-terminu sabiex isir tqabbil bejn il-PDG imbassar u l-PDG reali u l-impatt tiegħu fuq il-pakketti. F'każ li l-PDG għall-2014-2016 jitbiegħed b'aktar minn +/- 5 % mill-previżjoni użata fl-2012~~±~~, ikun meħtieġ li l-pakketti għall-2018-2020 għall-Istati Membri kkonċernati jiġu aġġustati. Huwa meħtieġ li jiġu previsti r-regoli għal dan l-aġġustament.
- (9) Jista' jkun meħtieġ li l-qafas finanzjarju jiġi revedut fil-każ ta' ċirkostanzi mhux previsti li ma jkunux jistgħu jiġu trattati fi hdan il-limiti massimi stabbiliti tal-qafas finanzjarju. Għalhekk, huwa neċessarju li jkun hemm dispożizzjoni għal reviżjoni tal-qafas finanzjarju f'każijiet bħal dawn.
- (10) Huwa neċessarju li jkun hemm dispożizzjoni għal regoli generali dwar kooperazzjoni interistituzzjonali fil-proċedura baġitarja.

<sup>12</sup> GU L 53, 23.2.2002, p. 1

<sup>13</sup> GU L 118, 12.5.2010, p. 1.

<sup>14</sup> GU L .

- (11) Sabiex il-proċedura baġitarja tkun tista' taħdem mingħajr problemi, hu meħtieġ li jiġu previsti r-regoli bażiċi għall-ibbaġittjar tan-nefqa għall-Politika Esera u ta' Sigurtà Komuni u ammont globali għall-perjodu kopert mill-qafas finanzjarju.
- (12) L-arrangamenti ddettaljati dwar il-kooperazzjoni interistituzzjonali fil-proċedura baġitarja u dwar l-ibbaġittjar tan-nefqa għall-Politika Esera u ta' Sigurtà Komuni huma stipulati fil-Ftehim Interistituzzjonali ta' [...] 201x bejn il-Parlament Ewropew, il-Kunsill u l-Kummissjoni dwar il-kooperazzjoni fi kwistjonijiet baġitarji u ġestjoni finanzjarja tajba<sup>15</sup>.
- (13) Huma meħtieġa wkoll regoli speċifiċi sabiex wiehed jittratta l-proġetti l-kbar tal-infrastruttura li l-hajja tagħhom tmur sostanzjalment lil hinn mill-perjodu stabbilit għall-qafas finanzjarju. Huwa neċessarju li jiġu stabbiliti ammonti massimi għall-kontribuzzjonijiet mill-baġit tal-Unjoni għal dawk il-proġetti. Dawk it-talbiet m'għandu jkollhom l-ebda impatt fuq proġetti oħra ffinanzjati mill-baġit tal-Unjoni.
- (14) Il-Kummissjoni għandha tippreżenta proposta għall-qafas finanzjarju multiannwali l-ġdid qabel l-1 ta' Jannar 2018 sabiex l-istituzzjonijiet ikunu jistgħu jadottawh kmieni biżżejjed qabel jibda l-qafas finanzjarju li jmiss. Il-qafas finanzjarju stabbilit f'dan ir-Regolament għandu jibqa' japplika jekk il-qafas finanzjarju l-ġdid ma jiġix adottat qabel it-tmiem tat-terminu tal-qafas finanzjarju stabbilit f'dan ir-Regolament,

ADOTTA DAN IR-REGOLAMENT:

### *Artikolu 1*

#### *Il-Qafas Finanzjarju Multiannwali*

Il-qafas finanzjarju multiannwali għall-perjodu 2014-2020 (minn issa 'l quddiem imsejjah il-qafas finanzjarju) hu stabbilit fl-Anness.

### *Artikolu 2*

#### *Konformità mal-limiti massimi tal-qafas finanzjarju*

1. Il-Parlament Ewropew, il-Kunsill u l-Kummissjoni jkunu konformi mal-limiti massimi tan-nefqa annwali, stabbiliti fil-qafas finanzjarju, waqt kull proċedura baġitarja u meta jiġi implimentat il-baġit għas-sena kkonċernata.
- 2.** L-appropriazzjonijiet għall-impenji jistgħu jiddaħħlu fil-baġit lil hinn mil-limiti massimi tal-intestaturi rilevanti stabbiliti fil-qafas finanzjarju fejn huwa neċessarju li jintużaw ir-riżorsi mir-Riżerva tal-Għajnuna ta' Emergenza, mill-Fond tas-Solidarjetà tal-Unjoni Ewropea, l-Istrument tal-Flessibbiltà, il-Fond Ewropew tal-Aggustament għall-Globalizzazzjoni, ir-Riżerva għall-kriżijiet fis-settur agrikolu u l-Margini ta' Kontinġenza f'konformità mar-Regolament tal-Kunsill (KE) Nru 2012/2002<sup>16</sup>, ir-Regolament (KE) Nru 1927/2006 tal-Parlament Ewropew u tal-Kunsill<sup>17</sup>, ir-

<sup>15</sup> GU C ...

<sup>16</sup> GU L 311, 14.11.2002, p. 3.

<sup>17</sup> GU L 406, 30.12.2006, p. 1.

Regolament Nru xxxx/201x tal-Parlament Ewropew u tal-Kunsill<sup>18</sup> u l-Ftehim Interistituzzjonali ta' [...] 201x dwar il-kooperazzjoni fi kwistjonijiet baġitarji u l-gestjoni finanzjarja tajba (minn hawn 'il quddiem "il-Ftehim Interistituzzjonali").

3. Fejn ikun meħtieġ li tiġi mmobilizzata garanzija għal self koperta mill-baġit tal-Unjoni skont ir-Regolament (KE) Nru 332/2002 jew ir-Regolament (UE) Nru 407/2010, din għandha tkun lil hinn mil-limiti massimi stabbiliti fil-qafas finanzjarju.

### *Artikolu 3*

#### *Ir-Rispett tal-limitu massimu tar-rizorsi proprji*

1. Għal kull waħda mis-snin koperti mill-qafas finanzjarju, l-appropriazzjonijiet totali għall-ħlasijiet meħtieġa, wara li jsir l-aġġustament annwali u wara li jitqiesu kwalunkwe aġġustamenti jew revizzjonijiet oħra, kif ukoll l-applikazzjoni tal-paragrafi 2 u 3 tal-Artikolu 2, ma jistgħux ikunu tali li jipproduċu rata għall-ġbir tar-rizorsi proprji li taqbeż il-limitu massimu tar-rizorsi proprji stabbilit skont id-[Deċiżjoni XXXX/XX/UE, Euratom].
2. Fejn ikun meħtieġ, il-limiti massimi stabbiliti fil-qafas finanzjarju jitbaxxew sabiex tiġi żgurata konformità mal-limitu massimu tar-rizorsi proprji stabbilit skont id-[Deċiżjoni XXXX/XX/UE, Euratom].

### *Artikolu 4*

#### *Aġġustamenti tekniċi*

1. Kull sena l-Kummissjoni, biex taġixxi qabel il-proċedura baġitarja għas-sena n+1, tagħmel l-aġġustamenti tekniċi li ġejjin fil-qafas finanzjarju:
  - (a) rivalorizzar, skont il-prezzijiet tas-sena n+1, tal-limiti massimi u tal-figuri globali għall-appropriazzjonijiet għall-impenji kif ukoll għall-appropriazzjonijiet għall-ħlasijiet;
  - (b) kalkolu tal-margini disponibbli taħt il-limitu massimu tar-rizorsi proprji stabbilit skont id-[Deċiżjoni XXXX/XX/UE, Euratom];
  - (c) kalkolu tal-ammont assolut tal-Margini ta' Kontingenza stipulat fil-Punt 15 tal-Ftehim Interistituzzjonali.
2. Il-Kummissjoni twettaq l-aġġustamenti tekniċi msemmija fil-paragrafu 1 fuq il-bażi ta' deflatur fiss ta' 2 % kull sena.
3. Il-Kummissjoni tikkomunika lill-Parlament Ewropew u lill-Kunsill ir-risultati tal-aġġustamenti tekniċi msemmija fil-paragrafu 1 u l-previżjonijiet ekonomiċi sottostanti.

---

<sup>18</sup> ĠU L , , p.

4. Ma jista' jsir l-ebda aġġustament tekniku ieħor fir-rigward tas-sena inkwistjoni, la matul is-sena u lanqas bħala korezzjonijiet *ex-post* fis-snin sussegwenti.

#### Artikolu 5

##### *Aġġustament tal-pakketti li jiffavorixxu l-politika ta' koeżjoni*

1. Matul l-aġġustament tekniku għas-sena 2018, jekk jiġi stabbilit li l-Prodott Domestiku Gross ("PDG") kumulattiv ta' kwalunkwe Stat Membru **b'limitu massimu** għas-snin 2014-2016 ikun tbiegħed b'aktar minn +/- 5 % mill-PDG kumulattiv stmat fl-2014 għall-istabbiliment tal-pakketti li jiffavorixxu l-politika ta' koeżjoni tal-Istati Membri għall-perjodu 2014-2020, il-Kummissjoni taġġusta l-ammonti allokati mill-fondi li jappoġġjaw il-koeżjoni għall-Istat Membru kkonċernat għal dak il-perjodu.
2. L-effett nett totali, kemm jekk pożittiv kif ukoll jekk negattiv, tal-aġġustamenti msemmija fil-paragrafu 1, m'għandux jaqbeż it-EUR 3 biljun.
3. L-aġġustamenti mitluba jinxterdu fi proporzjonijiet indaqs tul is-snin 2018-2020 u l-limiti massimi korrispondenti tal-qafas finanzjarju jkunu mmodifikati skont il-hteġa.

#### Artikolu 6

##### *Aġġustamenti relatati mal-implimentazzjoni*

Meta tinnotifika lill-Parlament Ewropew u lill-Kunsill bir-riżultati tal-aġġustamenti tekniċi fil-qafas finanzjarju, il-Kummissjoni tippreżenta kwalunkwe proposti għal aġġustamenti fl-approprijazzjonijiet totali għall-hlasijiet li din tkun tqis bħala meħtieġa, filwaqt li tiegħu inkunsiderazzjoni l-implimentazzjoni, biex tiżgura progress ordnat fir-rigward tal-approprijazzjonijiet għall-impenji. Id-deċiżjonijiet dwar dawn il-proposti jittiehdu qabel l-1 ta' Mejju tas-sena n.

#### Artikolu 7

*Aġġustament ta' Fondi Strutturali, tal-Fond ta' Koeżjoni, **tal-Fond Agrikolu Ewropew għall-Iżvilupp Rurali** ~~Fond u~~, tal-**Fond Ewropew għall-Marittimu u tas-Sajd**, tal-**Fond għall-Migrazzjoni u l-Asil u tal-Fond għas-Sigurtà Interna***

1. F'każ li wara l-1 ta' Jannar 2014, jiġu adottati regoli godda jew programmi **taħt ġestjoni kondiviża** li tirregola għall-Fondi Strutturali, il-Fond ta' Koeżjoni, il-**Fond Agrikolu Ewropew għall-Iżvilupp Rurali** ~~Fond u~~, il-Fond Ewropew ~~Fond~~ Marittimu u għas-Sajd, il-**Fond għall-Migrazzjoni u l-Asil u għall-Fond għas-Sigurtà Interna**, il-qafas finanzjarju jiġi aġġustat sabiex jiġu trasferiti għal snin sussegwenti, lil hinn mil-limiti massimi tan-nefqa korrispondenti, l-allokazzjonijiet li ma jintużawx fl-2014.
2. L-aġġustament li jikkonċerna t-trasferiment ta' allokazzjonijiet mhux użati għas-sena 2014, jiġi adottat qabel l-1 ta' Mejju 2015.

## Artikolu 8

*Aggustamenti marbuta mal-kundizzjonijiet makroekonomiċi marbuta ~~mad-defiċit tal-gvern eċċessiv~~ mal-koordinazzjoni tal-politiki ekonomiċi tal-Istati Membri*

Fil-każ tat-tnehhija ta' sospensjoni tal-impenji baġitarji li jirrigwardaw il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Ewropew Marittimu u għas-Sajd fil-kuntest ta' kundizzjonijiet makroekonomiċi marbuta ~~ma' proċedura ta' defiċit eċċessiva~~ mal-koordinazzjoni ta' politiki ekonomiċi tal-Istati Membri, il-Kunsill, skont it-Trattat u f'konformità mal-att bażiku relevanti, jiddeċiedi dwar trasferiment ta' impenji sospizi għas-snin ta' wara. L-impenji sospizi tas-sena n ma jistgħux jerġgħu jidhlu fil-baġit ta' wara s-sena n+2.

## Artikolu 9

### *Reviżjoni tal-qafas finanzjarju*

1. F'każ ta' ċirkostanzi mhux previsti, il-qafas finanzjarju jista' jiġi revedut f'konformità mal-limitu massimu tar-riżorsi proprji stabbilit f'konformità ma' [Deċiżjoni XXXX/XX/UE, Euratom].
2. Kwalunkwe reviżjoni tal-qafas finanzjarju f'konformità mal-paragrafu 1 tqis il-possibbiltà għar-riallokazzjoni tan-nefqa bejn il-programmi koperti mill-intestatura kkonċernata mir-reviżjoni, b'referenza partikolari għal kwalunkwe nuqqas ta' utilizzazzjoni mistennija tal-appropriazzjonijiet. Fejn ikun possibbli, jiġi lliberat ammont sinifikanti, f'termini assoluti u bhala perċentwal tan-nefqa l-ġdida ppjanata, li jkunfil-limitu massimu eżistenti għall-intestatura.
3. Kwalunkwe reviżjoni tal-qafas finanzjarju f'konformità mal-paragrafu 1 tqis il-possibbiltà ta' kumpens għal kull zieda fil-limitu massimu għal intestatura waħda permezz tat-tnaqqis tal-limitu massimu għal intestatura oħra.
4. Kwalunkwe reviżjoni fil-qafas finanzjarju f'konformità mal-paragrafu 1 iżżomm relazzjoni xierqa bejn l-impenji u l-hlasijiet.
5. L-aggustamenti msemmija fl-Artikoli 3(2), 6, 7, 8, 10, 11, **11a** u 16 jikkostitwixxu wkoll reviżjoni tal-qafas finanzjarju.

## Artikolu 10

### *Aggustament tal-qafas finanzjarju f'każ ta' reviżjoni tat-Trattati*

F'każ li ssehh reviżjoni tat-Trattati waqt il-perjodu kopert mill-qafas finanzjarju, l-implikazzjonijiet baġitarji eventwali jagħtu lok għall-aggustamenti mehtieġa tal-qafas finanzjarju kif xieraq.

## *Artikolu 11*

### *Aggustament tal-qafas finanzjarju f'każ ta' tkabbir u ta' ~~unifikazzjoni~~ ta' Ċipru*

Jekk Stati Membri godda jissiehbu fl-Unjoni waqt il-perjodu kopert mill-qafas finanzjarju, il-qafas finanzjarju jiġi aġġustat biex jitqiesu l-htigijiet tan-nefqa li jirriżultaw mill-eżitu tan-negożjati tal-adeżjoni.

## **Artikolu 11a**

### **Aggustament tal-qafas finanzjarju f'każ ta' riunifikazzjoni ta' Ċipru**

F'każ ta' **ri**unifikazzjoni ta' Ċipru matul il-perjodu kopert mill-qafas finanzjarju, dan tal-aħħar għandu jiġi aġġustat sabiex jiehu inkunsiderazzjoni l-ftehim komprensiv dwar il-problema ta' Ċipru u l-htigijiet finanzjarji addizzjonali li jirriżultaw mir-**ri**unifikazzjoni.

## *Artikolu 12*

### *Kooperazzjoni interistituzzjonali fil-proċedura baġitarja*

Il-Parlament Ewropew, il-Kunsill u l-Kummissjoni (minn hawn 'il quddiem "l-istituzzjonijiet") jieħdu kwalunkwe miżura biex jiffaċilitaw il-proċedura baġitarja annwali.

L-istituzzjonijiet jikkooperaw b'rieda tajba matul il-proċedura bil-ħsieb li jirrikonċiljaw il-pożizzjonijiet tagħhom. L-istituzzjonijiet jikkooperaw permezz ta' kuntatti interistituzzjonali xierqa biex isegwu l-progress tax-xogħol u janalizzaw il-grad ta' konverġenza fl-istadji kollha tal-proċedura.

L-istituzzjonijiet jiżguraw li l-kalendarji tax-xogħol rispettivi tagħhom ikunu kkoordinati kemm jista' jkun sabiex il-proċedimenti jkunu jistgħu jitwettqu b'mod koerenti u konverġenti, u li jwasslu għall-adozzjoni finali tal-baġit.

Jistgħu jiġu organizzati trilogi f'kull stadju tal-proċedura u flivelli differenti tar-rappreżentazzjoni, skont in-natura tad-diskussjoni mistennija. Kull istituzzjoni, f'konformità mar-regoli ta' proċedura tagħha stess, taħtar il-partecipanti tagħha għal kull laqgħa, tiddefinixxi l-mandat tagħha għan-negożjati u tinforma lill-istituzzjonijiet l-oħra bl-arrangamenti għal-laqgħat fi żmien adegwat.

## *Artikolu 13*

### *Il-finanzjament tal-Politika Esera u ta' Sigurtà Komuni*

L-ammont totali tan-nefqa operattiva tal-Politika Esera u ta' Sigurtà Komuni (minn issa 'l quddiem "il-PESK") għandha tiddaħhal kollha kemm hi f'kapitolu wieħed tal-baġit, intitolat PESK. Dak l-ammont ikopri l-bżonnijiet reali prevedibbli, evalwati fil-qafas tal-elaborazzjoni tal-abbozz tal-baġit, fuq il-bażi ta' previżjonijiet imfassla kull sena mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, u jhalli margini ragonevoli għall-azzjonijiet mhux previsti. L-ebda fondi ma jistgħu jiddaħhlu f'riżerva.

#### *Artikolu 14*

##### *Kontribuzzjoni għall-finanzjament ta' proġetti fuq skala kbira*

Ammont massimu ta' EUR 7 000 miljun fi prezzijiet tal-2011 ikun disponibbli għall-programmi Ewropej tan-navigazzjoni bis-satellita (EGNOS u Galileo) mill-baġit tal-UE għall-perjodu 2014-2020.

#### *Artikolu 15*

##### *Valutazzjoni ta' nofs it-terminu tal-implimentazzjoni tal-qafas finanzjarju*

Fl-2016, il-Kummissjoni tippreżenta valutazzjoni tal-implimentazzjoni tal-qafas finanzjarju, flimkien ma' proposti rilevanti fejn ikun neċessarju.

#### *Artikolu 16*

##### *Tranżizzjoni lejn il-qafas finanzjarju li jmiss*

Qabel l-1 ta' Jannar 2018, il-Kummissjoni tippreżenta proposta għal qafas finanzjarju multiannwali ġdid.

Jekk ma jiġi adottat l-ebda regolament tal-Kunsill li jiddetermina qafas finanzjarju multiannwali ġdid qabel il-31 ta' Diċembru 2020, il-limiti massimi u d-dispożizzjonijiet l-oħra li jikkorrispondu mal-aħħar sena tal-qafas finanzjarju eżistenti jiġu estiżi sakemm jiġi adottat regolament li jiddetermina qafas finanzjarju ġdid. Jekk Stati Membri godda jissieħbu fl-Unjoni wara l-2020, il-qafas finanzjarju estiż jiġi aġġustat jekk mehtieg, sabiex jiehu inkunsiderazzjoni r-riżultati tan-negozjati tal-adeżjoni.

#### *Artikolu 17*

##### *Dhul fis-seħh*

Dan ir-Regolament jidhol fis-seħh fit-tielet jum wara l-pubblikazzjoni tiegħu *f'Il-Gurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kunsill  
Il-President*

## ANNESS

### Tabella Multiannwali tal-Qafas Finanzjarju (UE-28)

(f'miljuni ta' EUR - prezzijiet tal-2011)

| APPROPRJAZZJONIJIET GHALL-IMPENJI                       | 2014           | 2015           | 2016           | 2017           | 2018           | 2019           | 2020           | Total<br>2014-2020 |
|---------------------------------------------------------|----------------|----------------|----------------|----------------|----------------|----------------|----------------|--------------------|
| <b>1. Tkabbir intelliġenti u inkluziv</b>               | <b>64.769</b>  | <b>67.015</b>  | <b>68.853</b>  | <b>70.745</b>  | <b>72.316</b>  | <b>74.386</b>  | <b>76.679</b>  | <b>494.763</b>     |
| li minnhom: Koeżjoni ekonomika, soċjali u territorjali  | 50.464         | 51.897         | 53.177         | 54.307         | 55.423         | 56.474         | 57.501         | 379.243            |
| <b>2. Tkabbir sostenibbli: Riżorsi naturali</b>         | <b>57.845</b>  | <b>57.005</b>  | <b>56.190</b>  | <b>55.357</b>  | <b>54.357</b>  | <b>53.371</b>  | <b>52.348</b>  | <b>386.472</b>     |
| li minnhom: Nefqa relatata mas-suq u fl-asijiet diretti | 42.363         | 41.756         | 41.178         | 40.582         | 39.810         | 39.052         | 38.309         | 283.051            |
| <b>3. Sigurtà u Ċittadinanza</b>                        | <b>2.620</b>   | <b>2.601</b>   | <b>2.640</b>   | <b>2.679</b>   | <b>2.718</b>   | <b>2.757</b>   | <b>2.794</b>   | <b>18.809</b>      |
| <b>4. L-Ewropa fid-dinja</b>                            | <b>9.400</b>   | <b>9.645</b>   | <b>9.845</b>   | <b>9.960</b>   | <b>10.150</b>  | <b>10.380</b>  | <b>10.620</b>  | <b>70.000</b>      |
| <b>5. Amministrazzjoni</b>                              | <b>8.622</b>   | <b>8.755</b>   | <b>8.872</b>   | <b>9.019</b>   | <b>9.149</b>   | <b>9.301</b>   | <b>9.447</b>   | <b>63.165</b>      |
| li minnhom: Nefqa amministrattiva tal-istituzzjonijiet  | 7.047          | 7.115          | 7.184          | 7.267          | 7.364          | 7.461          | 7.561          | 51.000             |
| <b>6. Kumpensi</b>                                      | <b>27</b>      | <b>0</b>       | <b>0</b>       | <b>0</b>       | <b>0</b>       | <b>0</b>       | <b>0</b>       | <b>27</b>          |
| <b>APPROPRJAZZJONIJIET TOTALI GHALL-IMPENJI</b>         | <b>143.282</b> | <b>145.021</b> | <b>146.400</b> | <b>147.759</b> | <b>148.690</b> | <b>150.195</b> | <b>151.888</b> | <b>1.033.235</b>   |
| bħala perċentwali tal-ING                               | 1,10%          | 1,09%          | 1,08%          | 1,08%          | 1,07%          | 1,06%          | 1,06%          | 1,08%              |
| <b>APPROPRJAZZJONIJIET TOTALI GHALL-FLASIJIET</b>       | <b>133.976</b> | <b>141.175</b> | <b>144.126</b> | <b>138.776</b> | <b>146.870</b> | <b>144.321</b> | <b>138.356</b> | <b>987.599</b>     |
| bħala perċentwali tal-ING                               | 1,03%          | 1,06%          | 1,06%          | 1,01%          | 1,06%          | 1,02%          | 0,96%          | 1,03%              |